

IWUKARA AWỌN FARISI -- AŞIWERE ỌLÓRÒ

Luku 12:1-34

ẸKỌ 44 --- FUN AGBA

AKQSORI: “Nitoripe ère kini fun enia, bi o jèrè gbogbo aiye, ti o si sọ ẹmi rẹ nù?” (Marku 8:36).

I Agabagebe ati Ẹtan Awọn Farisi

- 1 Jesu kilọ fun awọn ọmọ-eyin Rẹ nipa iwukara awọn Farisi ti i se agabagebe, Luku 12:1; Matteu 23:27
- 2 O sọ pe gbogbo ẹṣe ti o pamọ ni a o fi hàn, Luku 12:2, 3; Owe 28:13
- 3 Má se bẹru eniyan şugbọn bẹru Ẹni naa ti O le sọ ara ati ọkàn si ọrun apaadi, Luku 12:4, 5; Oniwasu 12:13, 14

II Itọju Ọlọrun lori Awọn ti Rẹ

- 1 Ẹni ti n kiyesi işubu ológoşé kò gbagbe awọn ti Rẹ, Luku 12:6, 7; Orin Dafidi 91:1, 2
- 2 Bi awa ba jẹwọ Kristi tabi bi a ba sẹ Ẹ niwaju eniyan, Oun naa yoo jẹwọ tabi sẹ awa naa niwaju Ọlọrun, Luku 12:8, 9; 1 Johannu 2:23
- 3 A le dari ẹṣe si Kristi ji ni, şugbọn ẹṣe si Ẹmi Mimó kò ni idariji, Luku 12:10; Marku 3:28, 29
- 4 A o kọ awọn ẹlẹri Kristi ni ohun ti wọn o wí lati ọdọ Ẹmi Mimó wa niwaju awọn onidajo, Luku 12:11, 12; Johannu 16:13

III Ọkunrin ti N Fẹ ki a Pin Ninu Ogun-ibi Fun oun

- 1 O bẹ Oluwa ki O sọ fun arakunrin oun lati pin ogún naa, Luku 12:13; Matteu 6:33
- 2 Jesu kọ lati se Onidajo tabi Ojùwá fun un, Luku 12:14; Johannu 18:36
- 3 “Igbesi aiye enia ki iduro nipa ọpọ ohun ti o ni” Luku 12:15; Matteu 6:31, 32

IV Ero Alailere ti Ọlórọ Kan N rò

- 1 Jesu pa owe ọkunrin ọlórọ kan ti ilẹ rẹ mu ọpọlọpọ eso jade, Luku 12:16; Deuteronomi 6:10-12
- 2 Ọkunrin ọlórọ naa gbero lati wó aka rẹ palẹ ati lati kọ aka nla, Luku 12:17, 18; Jakọbu 4:13-15
- 3 O sọ fun ọkàn rẹ pe, “Ọkàn, iwọ li ọrọ pipọ ti a tò jọ fun ọpọ ọdún,” Luku 12:19; 1 Timoteu 6:17
- 4 Ọlọrun wi pe “Iwọ aşıwere, li oru yi li a o bèrẹ ẹmi rẹ lówọ rẹ,” Luku 12:20, 21; Eşekieli 18:4

V Ikilọ Jesu nipa Ojukokoro

- 1 O kilọ fun awọn ọmọ-eyin Rẹ ki wọn má se ẹ aniyani nipa ohun ti ayé yii, Luku 12:22, 23; Kolosse 3:1, 2
- 2 O mu ẹkọ kan jade lara awọn ẹyẹ ati lili ni igbẹ, Luku 12:24-28; Orin Dafidi 145:15, 16; 34:7-10
- 3 Awọn ọmọ-eyin Rẹ kò gbọdọ wá ohun ti ayé yii gẹgẹ bi awọn Keferi ti n se, Luku 12:29-31
- 4 “Má bẹru, agbo kekere; nitori didùn inu Baba nyin ni lati fi ijọba fun nyin,” Luku 12:32-34

ALAYE

Awọn ẹṣe Iwe Mimó ti ẹkọ yii duro le lori fi ara jọ Iwaasu Jesu lori Oke, wọn si kún fun imọran pipe fun awọn ọmọ-eyin Rẹ: O n kilọ fun wọn nipa iwa ibi awọn Farisi, eyi ti wọn n se lorukọ ẹsin, ti o gbilẹ lakoko Rẹ ti o si wá sibẹ lonii; O n rán wọn leti nipa işeşọ Ọlọrun lori awọn ti Rẹ ati bi o ti se danindanin lati bẹru Rẹ dipo ati bẹru eniyan. O tun tẹnu mọ otitọ iwaasu Ori Oke pe, ki a tete kọ maa wá Ijọba Ọlọrun ati ododo Rẹ; O si n gba wa niyanju, gẹgẹ bi ọmọ-eyin Rẹ, ki a lo igbesi ayé wa lona ti a kò fi ni ká wa mọ aarin agbami iparun, bi aşıwere ọlórọ ni ti o fi ọkàn rẹ fun ohun ayé isisiyii. Bi a ba tele ẹkọ Oluwa wa a o bó lówọ idaamu, wahala, ati laasigbò ti o bo aye mọlẹ lonii.

“Iwukara” ti a n sọrọ rẹ ninu Bibeli jẹ ohun kan ti a n lò lati fi mu ki akara (bread) wú. A fi wé ẹṣe ati ibi ninu Iwe Mimó nitori wiwu ti o n mu nkan wú. Nigba ti wọn ba n se Ajo Irekoja, awọn Ọmọ Israeli ni lati pa gbogbo akara wiwu ti, ki wọn si jẹ kiki akara alai wu fun ojo meje. “Ojọ meje li a o fi jẹ àkara alaiwu; ki a má si se ri àkara wiwu lódọ rẹ, bẹni ki a má si se ri iwukàrà lódọ rẹ ni gbogbo ẹkùn rẹ” (Ẹksodu 13:7). Eyi jẹ apeṣere kikọ gbogbo ẹṣe silẹ.

Iwukara ni agbára ati rán kiakia, nitori beẹ ni o fi jẹ apeṣere ẹṣe ati iwa-buburu. “Iwukara kiun ni imu gbogbo iyefun wu.” Jesu lo ede yii gẹgẹ bi apeṣere iwa agabagebe awọn Farisi. Ẹṣe agabagebe ni pe ki eniyan maa fara hàn bi ẹni pe oun jẹ nnkan kan nigba ti kò jẹ beẹ, gẹgẹ bi iwukara, o ti gba gbogbo isin awọn Farisi kan. Bi o si ti jẹ ohun ti n rán o le yara kó ba awọn ẹlomiran. Nitori eyi ni Jesu se kilọ fun awọn ọmọ-eyin Rẹ nipa “iwukara

awon Farisi ti iṣe agabagebe,” ẹṣe ti Olurun korira. A si ni lati ri i pe a kò lówọ ninu rẹ nigba ti wa, nitori o jẹ ẹṣe ti o wọpọ ninu ẹsin ẹké gbogbo lojọ oni.

Lẹyin agabagebe Jesu sọ nipa ibeṣu Olurun, nitori agabagebe eniyan maa n wá oju rere eniyan, a si maa beṣu eniyan dipo Olurun. Ohun ti O sọ lori ọran yii ṣe pataki pupọ, o si yẹ ki awon ọmọ-eyin Rẹ gba a rò: “Emi si wi fun nyin ẹyin ọrẹ mi, E máṣe beṣu awon ti ipa ara enia kú, lẹhin eyini ti nwon kò si li eyiti nwon le ṣe mó. Sugbon emi o si sọ ẹni ti ẹyin o beṣu fun nyin: E beṣu ẹni o lagbara lẹhin ti o ba pa-ni tan, lati wọ-ni ló si ọrun apadi; lóto ni mo wi fun nyin, On ni ki e beṣu.” Ibeṣu si Olurun jẹ ohun ti o sọwọ laye isisiyii, o si jẹ ohun ti awon ọmọ Rẹ gbọdọ pamọ lọkan won. Ibeṣu ti Onigbagbó tootọ ni fun Olurun ki i ṣe ibeṣu ojo iru eyi ti awon alaiwa-bi-Olorun yoo ni lojọ ikeyin, nigba ti won o maa beṣe pe ki awon oke ati okuta ki o wó lù won ki o si fi won pamọ kuro loju Ẹni ti O joko lori itẹ, ati kuro lówọ ibinu Ọdọ-agutan naa; sugbon ibeṣu Onigbagbó jẹ ibeṣu ọwọ ti n mu un sun mó Olurun dipo ki o le e jinna si Olurun. Olurun fẹran awon ti o beṣu Rẹ ti won si n sin In. “Ologosẹ marun ki a ntà li owo idẹ wẹwẹ meji? a kò si gbagbé ọkan ninu won niwaju Olurun? ... ẹyin ni iye lori jù ologosẹ pupọ lọ.”

Bi Jesu ti n ba ọrọ Rẹ ló, ẹni kan laaarin èrò bẹ E pe ki O bá oun sọ fun ẹgbon oun ki o pin oun ni ogún. Oluwa si dahun pe, “Okunrin yi, tali o fi mi jẹ onidajọ tabi ojùwá fun nyin?” Dajudaju okunrin yii ni ẹto geṣe bi ofin, lati beere fun ipin ogún ti rẹ, sugbon Jesu, Ẹni ti Ijọba Rẹ ki i ṣe ti ayé yii, n ṣe aniyan lori nnkan ti o ṣe danindanin ju bẹ ló ni ti iye ainipekun. Geṣe bi Eliṣa ti sọ fun Gehasi iranṣẹ rẹ pe, “Eyi ha iṣe akokò ati gbà fadakà, ati lati gbà aṣọ ati ogbà-olifi ati ogbà-ajara, ati àgutan, ati malu, ati iranṣẹkonrin ati iranṣẹbirin?” (2 Awon Oba 5:26). Awon nnkan wonyii ni o gba ọkàn awon eniyan ayé kan, sugbon ko si àyè fun won lọkan ẹni ti i ṣe ọmọlẹyin Oluwa Jesu Kristi ni tootọ.

Lakoko yii ni Jesu kiló fun awon ọmọ-eyin Rẹ nipa ojukokoro, ti i ṣe ayókẹlẹ-wólé ẹṣe eyi ti a ni lati gafara fun patapata, pẹlu awon ẹṣe miiran ti a darukọ ninu Ofin Mewaa. O pa owe okunrin olorọ ti ilẹ rẹ so eso ọpọlọpọ. Bi o ti gboju soke wo oko rẹ ti o “pọn fun ikore”, okunrin olorọ naa ṣeto lati wó aká rẹ palẹ ki o si kọ eyi ti o tobi ju ti iṣaaju ló, geṣe bi ọpọlọpọ awon olorọ ti n ṣe ni orilẹ-ède wa lojọ oni, won n pinnu lati “wó aka won kekere palẹ ki won si kọ eyi ti o tobi” dipo rẹ. Wo bi asọtẹlẹ Oluwa Jesu Kristi ti n ṣe lojọ oni! “Geṣe bi o si ti ri li ojo Lọti; nwon nje, nwon nmu, nwon nrà, nwon ntà, nwon ngbin, nwon nkọle; sugbon li ojo na ti Lọti jade kuro ni Sodomu, ojo ina ati sulfuru rò lati ọrun wá, o si run gbogbo won. Geṣe bẹni yio ri li ojo naa ti Ọmọ-enia yio farahàn” (Luku 17:28-30). Okunrin olorọ yii wi fun ọkàn rẹ pe “Ọkàn, iwọ li ọrọ pipọ ti a tò jọ fun ọpọ ọdún; simi, mã jẹ, mã mu, mã yò.” Sugbon lakoko yii ni Olurun kọ si i pe, “Iwọ aṣiwere, li oru yi li a o bèrẹ ẹmi rẹ lówọ rẹ: nje titani nkan wonni yio ha ṣe, ti iwọ ti pèsè silẹ?”

Bi Jesu ti n pari ọrọ wonyii, O gba awon ọmọ-eyin Rẹ niyanju pe, “E má si ṣe bere ohun ti ẹyin ó jẹ, tabi ohun ti ẹyin o mu, ki ẹyin ki o má si ṣiyemeji. Nitori gbogbo nkan wonyi ni awon orilẹ-ède aiye nwá kiri: Baba nyin si mó pe, ẹyin nfe nkan wonyi. Sugbon e mã wá ijọba Olurun; gbogbo nkan wonyi li a o si fi kún nyin” (Luku 12:29-31). Oluwa ti fi han bi o ti ṣe danindanin to fun awa ọmọ-eyin Rẹ lati sọra gidigidi nipa ẹṣe ojukokoro, eyi ti o n gbá araye ló sinu iparun. “Isin mimọ ati ailẹri niwaju Olurun ati Baba li eyi, lati mã bojutó awon alainibaba ati awon opó ninu iponju won, ati lati pa ara rẹ mó lailabawon kuro li aiye” (Jakobu 1:27).

AWON IBEERE

- 1 Ki ni ọkan ninu awon ẹṣe ogbagade awon Farisi ti o fara hàn ninu ijọsin won?
- 2 Ki ni diẹ ninu iwa ti won n hù eyi ti o mu ki ẹṣe yii fara hàn?
- 3 Ki ni iyatọ laaarin ibeṣu awon eniyan ayé ati ibeṣu awon Onigbagbó si Olurun?
- 4 Ki ni anfaani ti Onigbagbó n gbadun nipa bibere Olurun?
- 5 Ki ni ohun ti o fa ọrọ lori ojukokoro eyi ti Jesu kọ ni nipa rẹ?
- 6 Ki ni ẹṣe okunrin olorọ ni? I ha i ṣe ọrọ ti o ni tabi ohun miiran?
- 7 A sọ fun ni pe Abrahamu ni ọrọ. Bawo ni o ṣe bó lówọ ẹṣe ti okunrin olorọ yii ṣubu si ninu itan yii?
- 8 Ki ni iyatọ ninu iwa Abrahamu ati Lọti nipa ọrọ?
- 9 Awon Onigbagbó gbọdọ ni onje, aṣọ, ati ibugbe. Bawo ni won ṣe le bó lówọ ewu ti olorọ naa ṣubu si?
- 10 Ki ni diẹ ninu awon nnkan ti n ṣelẹ ni ayé isisiyii ti n fi hàn pe awon ohun ti o ṣelẹ nigba ayé Lọti tun n ṣelẹ ni akoko yii?